

# Pagbutang sing Limitasyon

Indi malain kon may mga friend ka nga opposite sex. Ugaling mangin problema ini kon wala mo matalupangdan nga may ginahimo ka nga nagapakita nga may gusto ka sa isa sa ila pero indi ka pa handa magdeyt. Ano ang himuon mo para indi ini matabo?

Dapat ka magbutang sing limitasyon. Para mabuligan ka sa paghimo sini, binagbinaga ang matuod nga mga istorya sa ubos, kag sabti ang mga pamangkot.



## MATUOD NGA ISTORYA

“Abi niya nagbag-o ang pensar ko”

Ang pamatan-on nga si Jason close gid sa isa ka babayi. “Nagsugtanay kami nga friends lang gid kami,” siling niya. Pero, pirme ginatext ni Jason ang babayi kag gusto niya pirme sila updanay. “Sala gid ang ginhimo ko,” siling ni Jason. “Abi niya nagbag-o ang pensar ko kag ginapangaluyagan ko na sia.”

Bisan pa gin-istoryahan na nila nga friends lang gid sila, ngaa naghunahuna ang babayi nga may luyag si Jason sa iya?

---



---



---



---

Ano nga limitasyon ang ginhimo kuntani ni Jason para mapadayon ang ila pag-abyanay, pero *indi masal-an* nga may luyag sia sa babayi?

---



---



---



---



“Kon gina-‘like’ sang babayi ang tanan ko nga piktyur sa social media, mapensar gid ako nga may gusto sia sa akon.”—Steven.

# MATUOD NGA ISTORYA

‘Ginhampangan  
ko lang kuno ang  
iya balatyagon’

Si Annette nagsiling nga sia kag ang isa ka lalaki pirmepirme gid nagaistoryahanay. “Para sa akon maayo gid sia nga abyan. Pirme kami updanay, pero wala ako luyag sa iya. Abi ko wala man sia luyag sa akon. Sang ulihi, nagsiling sia nga gusto niya nga magnobyahanay kami. Sang ginsilingan ko sia nga friends lang gid ang pagkabig ko sa iya, naglalain gid sia. Hungod ko gid kuno nga ginhampangan ang iya balatyagon.”

Kon ikaw ang pamangkuton, may basihan bala ang lalaki sa pagpati nga may balatyagon si Annette para sa iya? Ngaa?

---

---

---

---



Ano kuntani nga limitasyon ang ginhimo ni Annette para wala ini matabo?

---

---

---

---



“May hulubaton nga, ‘Magapadayon lang ang isa ka butang kon pasugtan mo ini.’ Mahimo magpensar ang isa nga may luyag ka sa iya indi lang kon naga-flirt ka, kundi kon nagapasugot ka man.”—Karen.

# MATUOD NGA ISTORYA

“Pirme kami  
makita nga  
updanay”

Abi ni Rachel may luyag sa iya ang isa ka lalaki. “Pirme kami makita nga updanay,” siling niya. “Isa ka bes, gin-agbayan pa gani niya ako sing pila ka minutos. Abi ko may luyag sia sa akon, pero sang ginpamangkot ko sia kon ano gid ang matuod sa amon relasyon, ginsilingan niya ako nga friends lang gid ang pagkabig niya sa akon!”

May basihan bala si Rachel sa pagpati  
nga may luyag sa iya ang lalaki?  
Ngaa?



Ano kuntani nga limitasyon ang gin-  
himo sang lalaki para indi masal-an  
nga may luyag sia kay Rachel?



“Kon hatagan ka sing atensyon  
sang isa nga opposite sex,  
mahimo nga pasugtan mo ini  
kay daw kanami man batyagon.  
Pero kon hamtong ka, unahon  
mo ang kaayuhan sang iban  
imbes ang imo kaugalingon  
kag likawan nga may  
masakitan.”—Brittany.